

NUNÌ AKIKMAKTINIAITI TAMA AMÌKTIN

Etserama 30.1 nùran patatkamu Akikmaunu Jintiàmunam ètserma. 45 amìktin papi umpuarmanum s/n, R.O. 111-S, 31-XII-2019 ètsermanum tana nùnisank.

Etserna 30.1 Aents akikmau nìniuriniu.- (nùran patatkamu Akikmaunu Jintiàmunam ètserma. 45 amìktin papi umpuarmanum s/n, R.O. 111-S, 31-XII-2019).- Aents akikmau nìniuriniu juawai, chikich amìktin papi umpuarma ainiana nuyàsha,jù àiniawai:

1. Mètekrak iisma àtin,aràntukma,nù pachitkiari iitsùk,jùu jùut,shir enentaimtamujai tuma nunì najantainti tusar jintiat nekàmujai aents akikmaktin tusar takakmau ainiana nuì pujuiniaka.

2.Timiatrusar jintiamu tuma yainkma tuma nekàs nuniyaitiai timia àtiniaiti nuì takakmainiajai nìniuriniu amìnkiait tusa tuma timiatrus akìkmankat tusa.

3. Anìntrustin tuma wàrik timiatrus aikma àtiniaiti, aimkiatniuiti tusa tsawantan ankantrì tesamuana nùnisank.

4. Wisha wakèrajai tusar patàstin, seamma tuma umìktin tamànam nunisank amìnchakui nùnichuiti tamanum wàrik aimkiatin àiniawai.

5. Akinkmatainiam takakmainiamunam warinkish nekàtin ìrunun nekàtin àwai, nuka nìniunkesh turutskesh nì takakmanmankèsh.

6. Takàkmainia nàjanmanum tuma wi nàjanman itiurturkaraik tusa iistiniaiti, tuma tùrutskesh papi nakumkamun seamtinnias jeàwai nii nàjanman nekàtaj tusa.

7. Warinkish iin àiniana nù juàrainiak jùniniaiti tama àtin nii nàjanmanum turutskesh nì imiatkin takakmanumsha,nuka ninì tuma timianai àminiaiti tamanumsha, aintsank nìniurinmash tuma amìktin tamanumash nìniuriniun nàjanmanum tuma umitiai papi umpuàrma ainiana nuì tswan tesaramu ìruneana nuisha.

8. Kuit juutainiam takamainian yàkit tusa nekàtniuiti, nii papirì umuchnamu asamtai.

9. Papi patàsman ataksha pataschatniuiti, takakmau ainiana nuì àa asamtai.

10. Juna achiakjai tiniuitiat juka nekàs juniyaiti titin jeàwai. Juka Nunì akikmaktiniaiti tama amìktin ana nùnisank.

11. Niin warinkish àntintiam juka jìchuiti titiniaiti kuit juutainiam takakmainiana nuì, juka Nunì akikmaktiniaiti tama amìktin tana nùnisank, tuma nekàs awàjiitsuk jùniniaiti tuma asamtai aiktkiaji tama àtiniaiti.

12. Akikmatainiam akikmamun emèskan paat amàjsatin,takakmainia nuàmun, juka ititiaiti tuma junì najanatarum titin àwai, kuitian juu àiniana nui.

13. Akikmatainiam nùran patakar akikmakmàan awàintumaktinian jeàwai turutskesh nùran pàtasan awainkmamtikiatin àwai umitiai papi tàna timiatrusan juu tunana juka papìjiai seamtsuksha najànatniuiti.

14. Timiatrus umìn asamtai ameka junì paat wekamsamu àtiniatme tama àtiniaiti, umitiai papi umpuarmanum tàna nùnisank; tuma,

15. Takakmau papi suak jùtikiatjna nù papinium kuesmarma surustà tusa seamtiniaiti, tuma aya chichamjai takakmainia tamanumsha, nù papi umùchmanum. Nui takakmainia, tuke takakmau àiniana nù jù iniuriniun nàjanman itit wekakrateana nuka,usutiàmum àtiniaiti, Mashi Takakmatainiam junì Amiktiniaiti tuma umpuarma ana nùnisank.

(Traducción realizada con la Cooperación de la Dirección Provincial Morona Santiago)